

പതിനാലാം കേരള നിയമസഭ

പത്താം സമ്മേളനം

2018 മാർച്ച് 08, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

സ്വർണ്ണ പണയ വായ്പ തട്ടിപ്പ്

*181. ശ്രീ.എം. വിൻസെന്റ്

„ പി.ടി. തോമസ്

„ അനൂപ് ജേക്കബ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ സഹകരണ ബാങ്കുകളിലും സംഘങ്ങളിലും വ്യാപകമായി സ്വർണ്ണ പണയ വായ്പ തട്ടിപ്പ് നടക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത സ്ഥാപനങ്ങളിൽ പണയത്തിലുള്ള സ്വർണ്ണാഭരണങ്ങളുടെ പരിശോധനയ്ക്ക് പ്രത്യേക സംവിധാനം ഏർപ്പെടുത്തിയിട്ടുണ്ടോ;

(സി) മൂന്ന് മാസം കൂടുമ്പോൾ പരിശോധനകൾ നടത്തി തട്ടിപ്പ് തടയുന്നതിനും, ഇത്തരം തട്ടിപ്പിൽ ജീവനക്കാർക്ക് പങ്കുണ്ടെങ്കിൽ രാഷ്ട്രീയ പരിഗണന കൂടാതെ കർശനനടപടി സ്വീകരിക്കുമോ; വ്യക്തമാക്കുമോ?

അന്തർ സംസ്ഥാന ചരക്കുനീക്കത്തിൽ നികുതിവെട്ടിപ്പ്

*182. ശ്രീ.പി.കെ.അബ്ദു റബ്ബ്

„ ടി. വി. ഇബ്രാഹിം

പ്രൊഫ.ആബിദ് ഇസൈൻ തങ്ങൾ

ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) അന്തർ സംസ്ഥാന ചരക്കുനീക്കത്തിൽ മതിയായ പരിശോധന ഇല്ലാത്തതിനാൽ വ്യാപകമായ നികുതിവെട്ടിപ്പ് നടക്കുന്നതായ വിവരം ശ്രദ്ധയിൽപെട്ടിട്ടുണ്ടോ;
- (ബി) ഇത് തടയുന്നതിന് സ്വീകരിച്ചുവരുന്ന നടപടികൾ എന്തെല്ലാമെന്ന് വിശദീകരിക്കാമോ;
- (സി) ഇ-വേ ബിൽ സംവിധാനം ഫലപ്രദമായി നടപ്പിലാക്കാൻ ആവശ്യമായ നടപടി സ്വീകരിക്കുമോ; വിശദാംശം വ്യക്തമാക്കുമോ?

നിർമ്മാണ മേഖലയിലെ പ്രതിസന്ധി

*183. ഡോ.എം. കെ. മുനീർ
ശ്രീ.പാറക്കൽ അബ്ദുല്ല
,, മഞ്ഞളാംകുഴി അലി

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) നിർമ്മാണ സാമഗ്രികളുടെ വിലവർധന മൂലം സാധാരണക്കാർക്കൊപ്പം കെട്ടിട നിർമ്മാണ മേഖലയിലെ നിർമ്മാതാക്കളും തൊഴിലാളികളും അകപ്പെട്ടിരിക്കുന്ന പ്രതിസന്ധിയുടെ വ്യാപ്തി പരിശോധിക്കുകയുണ്ടായോ;
- (ബി) സാമ്പത്തിക വർഷത്തിനുള്ളിൽ പദ്ധതികൾ പൂർത്തിയാക്കണമെന്ന ചട്ടത്തിന്റെ മറവിൽ വൻകിട ക്രഷർ ഉടമകൾ അന്യായമായി വില വർദ്ധിപ്പിക്കുന്ന സാഹചര്യമുണ്ടോ; വ്യക്തമാക്കുമോ;
- (സി) ഈ സാഹചര്യം പരിശോധിച്ച് പ്രസ്തുത പ്രതിസന്ധിക്ക് പരിഹാരം കാണാൻ ഇടപെടുമോ; വിശദമാക്കുമോ?

വിദ്യാഭ്യാസ വായ്പ തിരിച്ചടവ് പദ്ധതി

*184. പ്രൊഫ.കെ.യു. അരുണൻ
ശ്രീ.റ്റി.വി.രാജേഷ്
,, ആർ. രാജേഷ്

,, ആന്റണി ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ വായ്പയെടുത്ത് കടക്കണിയിലായവരെ സംരക്ഷിക്കാൻ ഈ സർക്കാർ ആവിഷ്കരിച്ച വിദ്യാഭ്യാസ വായ്പ തിരിച്ചടവ് പദ്ധതിയുടെ മാനദണ്ഡവും പദ്ധതി നടപ്പിലാക്കുന്നതിലെ പുരോഗതിയും അറിയിക്കാമോ;
- (ബി) എസ്.ബി.ഐ യിൽ നിന്ന് വായ്പയെടുത്ത് കുടിശ്ശിക വന്നവരുടെ കുടിശ്ശിക തിരികെ പിടിക്കാൻ റിലയൻസിനെ ഏൽപ്പിച്ച് ഈ പദ്ധതിയെ അട്ടിമറിക്കാൻ നടത്തുന്ന നീക്കം അവസാനിപ്പിക്കാൻ വേണ്ട ഇടപെടൽ നടത്തുമോ; വിശദമാക്കുമോ;
- (സി) മാനേജ് മെന്റ് സീറ്റിൽ പ്രവേശനം നേടിയവർക്ക് പദ്ധതിയുടെ ആനുകൂല്യം ലഭ്യമാക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ?

സ്റ്റാർട്ട് അപ്പ് സംരംഭങ്ങൾ

*185. ശ്രീ.എം. സ്വരാജ്
,, എ.എം. ആരിഫ്
,, യു. ആർ. പ്രദീപ്
,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ പുരോഗതിക്ക് ചലനാത്മകത നൽകേണ്ട സ്റ്റാർട്ട് അപ്പ് സംരംഭങ്ങൾ, കൃത്യമായ മാർഗ്ഗ നിർദ്ദേശങ്ങളുടെ അഭാവം കൊണ്ടും ഫണ്ടിന്റെ അപര്യാപ്തതകൊണ്ടും കൊഴിഞ്ഞു പോകുന്നത് പരിഹരിക്കാൻ സർക്കാർ ഏതെല്ലാം തരത്തിൽ സഹായം നൽകാൻ ഉദ്ദേശിക്കുന്നത് അറിയിക്കാമോ;
- (ബി) സാങ്കേതിക വിദ്യാഭ്യാസം പൂർത്തിയാക്കിയിരുന്നവർ തൊഴിൽ തേടി അലയേണ്ടി വരുന്ന സാഹചര്യത്തിന് പകരം സ്വന്തമായി നൂതനാശയങ്ങളുള്ള സംരംഭങ്ങൾ ആരംഭിക്കുന്നതിന് കെ.എസ്.ഐ.ഡി.സി. നൽകി വരുന്ന പിന്തുണ എന്തെല്ലാമാണ്;
- (സി) സംസ്ഥാനത്തിന്റെ ഭാവി സാമ്പത്തിക വളർച്ചാ സ്രോതസ്സായ ഇത്തരം നൂതന സംരംഭങ്ങൾക്ക് ബജറ്റിൽ എത്ര തുക വകയിരുത്തിയിട്ടുണ്ട്; ഇത്തരം സംരംഭങ്ങൾക്ക് ആവശ്യമായ അടിസ്ഥാന സൗകര്യ വികസനത്തിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ് എന്ന് വ്യക്തമാക്കാമോ?

ടൂറിസ്മുകളുടെ അഭിരുചിക്കനുസരിച്ച് ടൂറിസം മേഖലയെ പരിപോഷിപ്പിക്കൽ

*186. ശ്രീ.കെ. രാജൻ
,, സി. ദിവാകരൻ
ശ്രീമതി ഇ.എസ്.ബിജിമോൾ
ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വിനോദസഞ്ചാരികളുടെ മാറുന്ന അഭിരുചിക്കനുസരിച്ച് ടൂറിസം മേഖലയെ പരിപോഷിപ്പിച്ച് പുതിയ സാധ്യതകൾ പ്രയോജനപ്പെടുത്തുന്നതിന് വിനോദസഞ്ചാര വകുപ്പിന് സാധിക്കുന്നുണ്ടോ; വ്യക്തമാക്കുമോ;
- (ബി) റിസോർട്ടുകളിലും പഞ്ചനക്ഷത്ര ഹോട്ടലുകളിലും താമസിച്ച് കാഴ്ചകൾ കണ്ടുമടങ്ങുന്നതിന് പകരം, ഓരോ പ്രദേശത്തേയും ജനങ്ങളുമായി അടുത്തിടപഴകി നാട്ടുസംസ്കൃതിയെക്കുറിച്ചറിയാനിഷ്ടപ്പെടുന്ന ടൂറിസ്മുകൾക്ക് ആവശ്യമായ സൗകര്യങ്ങൾ ഒരുക്കിക്കൊടുക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ;
- (സി) ഹോം സ്റ്റേകളുടെ പ്രവർത്തന പുരോഗതിക്കായി സ്വീകരിച്ചിരിക്കുന്ന പ്രോത്സാഹനനടപടികൾ എന്തൊക്കെയാണെന്ന് വ്യക്തമാക്കുമോ;
- (ഡി) ഫാം ടൂറിസം വ്യാപകമാക്കുന്നതിനായി ആവിഷ്കരിച്ച് നടപ്പാക്കുന്ന പദ്ധതികൾ എന്തൊക്കെയാണെന്ന് വ്യക്തമാക്കാമോ?

ദേശീയതലത്തിലുള്ള സാമ്പത്തിക മുരടിപ്പിന്റെ പ്രത്യാഘാതം കുറയ്ക്കാൻ നടപടി

*187. ശ്രീ. മുരളി പെരുനെല്ലി

„ ജെയിംസ് മാത്യു

„ പി. ഉണ്ണി

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) ദേശീയതലത്തിലുള്ള സാമ്പത്തിക മുരടിപ്പിന്റെ പ്രത്യാഘാതമായി സംസ്ഥാനത്തെ ഗ്രാമസമ്പദ് വ്യവസ്ഥയുടെ വളർച്ചയിലുണ്ടായ ഇടിവ് പരിഹരിക്കാൻ ആവിഷ്കരിച്ചിട്ടുള്ള വികസന തന്ത്രം വിശദമാക്കുമോ;

(ബി) ഇതിൽ കാർഷിക മേഖലയിലും നിർമ്മാണ മേഖലയിലും സാമ്പത്തിക ഉത്തേജനത്തിനായുള്ള പദ്ധതികൾ എന്തെല്ലാമാണെന്ന് വ്യക്തമാക്കുമോ;

(സി) വിദേശത്തും ഇതര സംസ്ഥാനങ്ങളിലും തൊഴിലെടുക്കുന്നവരിൽ നിന്ന് സംസ്ഥാനത്തേക്കുള്ള പണവരവിന്റെ തോത് കുറയാനിയുളള സാഹചര്യത്തിൽ കാർഷിക മേഖലയിലും നിർമ്മാണ മേഖലയിലും പണിയെടുക്കുന്ന ഇതരസംസ്ഥാന തൊഴിലാളികളിലൂടെ സംസ്ഥാനത്ത് നിന്ന് പുറത്തേക്കുണ്ടാകുന്ന പണത്തിന്റെ പ്രവാഹം സാമ്പത്തിക വളർച്ചയ്ക്ക് തടസ്സമാകാതിരിക്കാൻ എന്തെങ്കിലും നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ;

അനെർട്ടിന്റെ പ്രവർത്തനങ്ങൾ

*188. ശ്രീ.സി. കെ. ശശീന്ദ്രൻ

„ എസ്.ശർമ്മ

„ വി. കെ. സി. മമ്മത് കോയ

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) ഊർജ്ജ സംരക്ഷണത്തിനും പുനരുത്പാദക സ്രോതസ്സുകളിൽ നിന്നുള്ള ഊർജ്ജോത്പാദനത്തിനും അനെർട്ട് വഴി സംസ്ഥാനത്ത് നടത്തി വരുന്ന പ്രവർത്തനങ്ങൾ വിശദമാക്കാമോ;

(ബി) ഓരോ മണ്ഡലത്തിലും ഒന്നെന്ന തോതിൽ അക്ഷയ ഊർജ്ജ സേവന കേന്ദ്രങ്ങൾ സ്ഥാപിക്കാനുള്ള പദ്ധതിയുടെ പുരോഗതി അറിയിക്കാമോ; ഈ കേന്ദ്രങ്ങൾ ഊർജ്ജ സംരക്ഷണത്തിൽ എങ്ങനെ ഇടപെടുമെന്ന് അറിയിക്കാമോ;

(സി) അക്ഷയ ഊർജ്ജ ഉപകരണങ്ങളുടെ പരിപാലനത്തിന് വേണ്ടി വരുന്ന ചെലവ് അധികമായതിനാൽ പരിപാലന ചെലവ് കുറഞ്ഞ പുതിയ സാങ്കേതിക വിദ്യ വ്യാപകമാക്കുന്നതിൽ അനെർട്ടിന് ഇടപെടാൻ കഴിയുന്നുണ്ടോ എന്ന് വ്യക്തമാക്കാമോ?

കിഫ്ബി പദ്ധതികൾക്കുള്ള ധനവിനിയോഗം

*189. ശ്രീ.വി.ഡി.സതീശൻ

„ ഷാഫി പറമ്പിൽ

„ വി.പി.സജീന്ദ്രൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബി പദ്ധതികൾക്കുള്ള ധനവിനിയോഗം അനുവദിക്കുന്നതിനായി രൂപീകരിച്ച ധനകാര്യവിഭാഗത്തിന്റെയും പദ്ധതിവിശദാംശങ്ങളുടെ സൂക്ഷ്മ പരിശോധനകളുള്ള അവലോകനവിഭാഗത്തിന്റെയും പ്രവർത്തനം കാര്യക്ഷമമാണോ;
- (ബി) ഈ വിഭാഗത്തിലെ ഉദ്യോഗസ്ഥരുടെ ഭാഗത്ത് നിന്നുള്ള വീഴ്ചകളാണ് മലയാര ഹൈവേയുടെ പദ്ധതികൾ സമയബന്ധിതമായി നടപ്പിലാക്കുവാൻ കഴിയാത്തതെന്ന് പൊതുമരാമത്ത് വകുപ്പ് മന്ത്രി അഭിപ്രായപ്പെട്ടത് ശ്രദ്ധയിൽപ്പെട്ടിട്ടുണ്ടോ;
- (സി) കടമെടുക്കുന്ന തുക മൂലധനചെലവിനായി വിനിയോഗിച്ച് ആസ്തി വർദ്ധിപ്പിച്ച് സാമ്പത്തിക വളർച്ച ത്വരിതപ്പെടുത്തുക എന്ന ലക്ഷ്യം കിഫ്ബിയിലൂടെ പ്രാവർത്തികമാക്കുവാൻ സാധിച്ചിട്ടുണ്ടോ; കഴിഞ്ഞ വർഷം സാമ്പത്തിക വളർച്ചയിലൂണ്ടായ നേട്ടം എന്തായിരുന്നു;
- (ഡി) കിഫ്ബിക്ക് വേണ്ടിയുള്ള ഫണ്ടുകളുടെ സമാഹരണം വേണ്ടത്ര പുരോഗതി കൈവരിക്കുവാൻ സാധിക്കാത്ത സാഹചര്യമുണ്ടോ; ജനറൽ ബെഞ്ചിഗേഷൻ ബോണ്ടുകൾ വഴിയും, മസാല ബോണ്ടുകൾ വഴിയും തുക സമാഹരിക്കുന്നതിനുള്ള പദ്ധതി പ്രാവർത്തികമാക്കിയിട്ടുണ്ടോ; ഇല്ലെങ്കിൽ അതിനുള്ള നടപടികൾ ഏത് ഘട്ടത്തിലാണ്; ആർ.ബി.ഐ.യുടെ അംഗീകാരം ഇക്കാര്യത്തിന് ലഭിച്ചിട്ടുണ്ടോ;
- (ഇ) കിഫ്ബിയുടെ ആഭിമുഖ്യത്തിൽ അസറ്റ് മാനേജ് മെന്റ് കമ്പനി രൂപീകരിക്കുവാൻ തീരുമാനിച്ചിട്ടുണ്ടോ; എങ്കിൽ അതിലൂടെ ലക്ഷ്യമിടുന്നത് എന്താണെന്ന് വെളിപ്പെടുത്തുമോ?

കേരള ബാങ്കിന്റെ രൂപീകരണം

*190. ശ്രീ.സണ്ണി ജോസഫ്

„ കെ.സി.ജോസഫ്

„ അനിൽ അക്കര

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്കിന്റെ രൂപീകരണം സംസ്ഥാനത്തിന്റെ അടിസ്ഥാന സൗകര്യവികസനത്തിന് എത്രമാത്രം സഹായകമാകുമെന്നാണ് കണക്കാക്കിയിട്ടുള്ളത്; വിശദീകരിക്കുമോ;
- (ബി) നിലവിൽ സംസ്ഥാന സഹകരണ ബാങ്കിന്റെയും, ജില്ലാ സഹകരണ ബാങ്കുകളുടെയും, നോൺ പെർഫോമിംഗ് അസറ്റ് എത്ര ശതമാനം വീതമാണ്;
- (സി) കേരള ബാങ്ക് നിലവിൽ വരുന്നതോടുകൂടി നിലവിലെ വായ്പാപലിശ നിരക്ക് കുറയ്ക്കുവാൻ സാധിക്കുമോ; ഇതിനുള്ള അടിസ്ഥാനമെന്താണെന്ന് വ്യക്തമാക്കാമോ?

*191. ശ്രീ.കെ.ജെ. മാക്സി
 ,, എ. പ്രദീപ്കുമാർ
 ,, വി. അബൂഹിമാൻ
 ,, എം. നൗഷാദ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) വൻകിട കുത്തക കമ്പനികൾക്ക് ഈടില്ലാതെ കോടിക്കണക്കിന് രൂപ വായ്പ നൽകുകയും കിട്ടാക്കടമെന്ന പേരിൽ എഴുതിത്തള്ളുകയും ചെയ്യുന്നതുവഴി പ്രതിസന്ധിയിലാകുന്ന ബാങ്കുകളെ സംരക്ഷിക്കേണ്ടത് ഇടപാടുകാരുടെ ബാധ്യതയാക്കാൻ ഫിനാൻഷ്യൽ റെസലൂഷൻ ആന്റ് ഡെപ്പോസിറ്റ് ഇൻഷുറൻസ് നിയമം (എഫ്.ആർ.ഡി.ഐ.) കൊണ്ടുവന്ന് ചെറുസമ്പാദ്യം മാത്രമുള്ള പാവപ്പെട്ടവരെ റോഹിക്കാൻ ശ്രമിക്കുന്ന കേന്ദ്ര സർക്കാർ നയങ്ങളോടുള്ള പ്രതിരോധമെന്ന നിലയിൽ സമ്പൂർണ്ണ ദേശീയ ബദൽ ബാങ്കായി കേരള ബാങ്ക് രൂപീകരിച്ച് സംസ്ഥാനത്തെ പാവപ്പെട്ടവരുടെ താല്പര്യം സംരക്ഷിക്കാനുള്ള ശ്രമത്തിന്റെ പുരോഗതി അറിയിക്കുമോ;
- (ബി) ന്യൂജനറേഷൻ ബാങ്കുകളോട് കിടപിടിക്കുന്ന രീതിയിൽ കേരള ബാങ്ക് രൂപീകരിച്ച് ധനകാര്യ-ബാങ്കിംഗ് രംഗത്തെ വെല്ലുവിളി നേരിടാൻ സഹകരണ സ്ഥാപനങ്ങളെ പ്രാപ്തമാക്കാൻ വേണ്ടി നടത്തുന്ന പ്രവർത്തനങ്ങൾ എന്തെല്ലാമാണ്;
- (സി) മിനിമം ബാലൻസില്ലാത്തതിനാൽ പിഴ ഈടാക്കിക്കൊണ്ടും ഓരോ സേവനങ്ങൾക്കും ചാർജ്ജ് ഈടാക്കിക്കൊണ്ടും പൊതു ബാങ്കിംഗ് രംഗം പാവപ്പെട്ടവർക്ക് അന്യമാക്കി മാറ്റുന്ന നടപടിക്ക് അറുതി വരുത്തുന്നതോടൊപ്പം സംസ്ഥാനത്തെ ജനങ്ങളുടെ സമ്പാദ്യം സംസ്ഥാനത്ത് തന്നെ നിക്ഷേപമാക്കിത്തീർക്കാനും പുതിയ കേരള ബാങ്ക് വിഭാവനം ചെയ്യുന്നുണ്ടോ; വ്യക്തമാക്കാമോ?

സഹകരണസ്ഥാപനങ്ങളിൽ മുക്തപണ്ടം പണയം വച്ച് തട്ടിപ്പ്

*192. ശ്രീ.പി.ഉബൈദുള്ള
 ,, എം.ഉമ്മർ
 ,, അബ്ദുൽ ഹമീദ് പി.
 ,, പി.ബി. അബ്ദുൽ റസ്സാദ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ സഹകരണസ്ഥാപനങ്ങളിൽ മുക്തപണ്ടം പണയം വച്ച് തട്ടിപ്പ് നടത്തുന്നത് വർദ്ധിച്ചുവരുന്നതായ വാർത്തകൾ ശ്രദ്ധയിൽപെട്ടിട്ടുണ്ടോ;
- (ബി) എങ്കിൽ ഇതിന് കൂട്ടനീക്കുന്നവർക്കെതിരെ എന്ത് നടപടി സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (സി) സഹകരണസ്ഥാപനങ്ങളുടെ വിശ്വാസ്യത നഷ്ടപ്പെടുത്തുന്ന ഇത്തരം സംഭവങ്ങൾ ആവർത്തിക്കാതിരിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

കൈത്തറി വ്യവസായ വികസനം

*193. ശ്രീ.ആർ. രാജേഷ്

„ സി.കൃഷ്ണൻ

„ മുരളി പെരുനെല്ലി

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പരമ്പരാഗത കൈത്തറി വ്യവസായത്തിന്റെ വികസനത്തിനായി ഈ സർക്കാർ നടപ്പിലാക്കാൻ ഉദ്ദേശിക്കുന്ന പദ്ധതികൾ എന്തെല്ലാമാണെന്ന് അറിയിക്കുമോ;
- (ബി) സർക്കാർ വിദ്യാലയങ്ങളിലെ വിദ്യാർത്ഥികൾക്ക് സൗജന്യ കൈത്തറി യൂണിഫോം വിതരണം ചെയ്യുന്നതിനായുള്ള പ്രാഥമിക നടപടികൾ ആരംഭിച്ചിട്ടുണ്ടോ;
- (സി) വിദ്യാഭ്യാസ വകുപ്പ് ആവശ്യപ്പെട്ടിട്ടുള്ളത്ര കൈത്തറി ഉത്പന്നങ്ങളുടെ സ്റ്റോക്ക് നിലവിലുണ്ടോ; ഇല്ലെങ്കിൽ അവ സമയബന്ധിതമായി ഉത്പാദിപ്പിക്കുന്നതിനാവശ്യമായ നടപടി സ്വീകരിച്ചിട്ടുണ്ടോ;
- (ഡി) പ്രസ്തുത ആവശ്യത്തിലേയ്ക്കായി കൈത്തറി ഉത്പന്നങ്ങൾ വിതരണം ചെയ്യുന്നതിനാവശ്യമായ ഉത്പാദനശേഷി സംസ്ഥാനത്തെ കൈത്തറി സഹകരണ സംഘങ്ങൾക്ക് നിലവിലുണ്ടോ; കൈത്തറി ഉത്പാദനം വർദ്ധിപ്പിക്കുന്നതിന് നടപടി സ്വീകരിക്കുമോ?

വിനോദസഞ്ചാരത്തെ ഗ്രാമീണ വികസനത്തിനുള്ള ഉപാധിയായി മാറ്റുന്നതിന് പദ്ധതി

*194. ശ്രീ.എൽദോസ് പി. കുനപ്പിള്ളിൽ

„ എ.പി. അനിൽ കുമാർ

„ ഐ.സി.ബാലകൃഷ്ണൻ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ടൂറിസത്തെ വരേണ്യവിഭാഗത്തിന്റെ മാത്രം പ്രവർത്തനമേഖല എന്നതിൽ നിന്ന് ഗ്രാമീണ വികസനത്തിനും ദാരിദ്ര്യ ലഘൂകരണത്തിനുമുള്ള ഉപാധിയായി മാറ്റുന്നതിന് സാധിക്കുന്ന രീതിയിൽ നടപ്പിലാക്കുന്ന പദ്ധതികൾ എന്തൊക്കെയാണ്;
- (ബി) ഏതൊക്കെ മേഖലകളിലാണ് ഇത്തരം ടൂറിസം വികസനം നടപ്പിലാക്കിയിട്ടുള്ളത്; ഇവിടുത്തെ ഗ്രാമീണമേഖലയിൽ ജനങ്ങൾക്ക് ഉണ്ടായിട്ടുള്ള നേട്ടവും അവരുടെ ജീവിതത്തിലുണ്ടായിട്ടുള്ള മാറ്റവും വിലയിരുത്തിയിട്ടുണ്ടോ;
- (സി) തദ്ദേശവാസികളുടെ തൊഴിൽ വൈദഗ്ദ്ധ്യപരിശീലനം ഉറപ്പുവരുത്തുന്നതിന് ഈ പദ്ധതി സഹായകമാണോ; വിശദീകരിക്കുമോ;
- (ഡി) പ്രസ്തുത പദ്ധതി നടപ്പിലാക്കിയതിന് സംസ്ഥാന സർക്കാരിന് അന്തർദേശീയ അംഗീകാരം ലഭിച്ചിട്ടുണ്ടോ; വിശദീകരിക്കുമോ?

സഹകരണ മേഖലയിലെ നൂതന പദ്ധതികൾ

*195. ശ്രീ.കോവൂർ കുഞ്ഞുമോൻ

,, കെ. കൃഷ്ണൻകുട്ടി

,, സി.കെ.നാണു

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ മേഖലയിൽ നടപ്പിലാക്കാനുദ്ദേശിക്കുന്ന നൂതന പദ്ധതികൾ ഏതൊക്കെയാണെന്ന് അറിയിക്കുമോ;
- (ബി) പ്രവർത്തനരഹിതമായ സഹകരണ സംഘങ്ങളെ പുനരുജ്ജീവിപ്പിക്കുന്നതിന് ഈ സർക്കാരിന്റെ കാലത്ത് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) സഹകരണ സംഘങ്ങളുടെ വികസനത്തിനും പുനരുദ്ധാരണത്തിനുമായി എന്തെല്ലാം നടപടികൾ സ്വീകരിക്കാനുദ്ദേശിക്കുന്നു;
- (ഡി) തൊഴിലധിഷ്ഠിത പരിപാടികൾ നടപ്പിലാക്കുന്ന സഹകരണ സ്ഥാപനങ്ങൾക്ക് ധനസഹായം നൽകുന്ന പദ്ധതി നിലവിലുണ്ടോ; വിശദാംശം നൽകുമോ;
- (ഇ) സംസ്ഥാന വനിതാ സഹകരണ സംഘങ്ങളെ പൊതുധാരയിൽ കൊണ്ടുവരാൻ സർക്കാർ എന്തൊക്കെ ചെയ്യാൻ ഉദ്ദേശിക്കുന്നുവെന്ന് വ്യക്തമാക്കാമോ?

വിദ്യാഭ്യാസ വായ്പ തിരിച്ചടവ് പദ്ധതി

T *196. ശ്രീ.എ.പി. അനിൽ കുമാർ

,, അനിൽ അക്കര

,, കെ.എസ്.ശബരീനാഥൻ

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ വായ്പയെടുത്ത് കടക്കണിയിലായവരെയും ജപ്തി ഭീഷണി നേരിടുന്നവരെയും സംരക്ഷിക്കുന്നതിന് വേണ്ടി ആവിഷ്കരിച്ച വിദ്യാഭ്യാസ വായ്പ തിരിച്ചടവ് പദ്ധതിയുടെ നിലവിലെ സ്ഥിതി വിശദമാക്കുമോ;
- (ബി) നിഷ്ഠിത അക്കൗണ്ടുകളായി മാറിയിട്ടില്ലാത്ത തിരിച്ചടവുള്ള സ്റ്റാൻഡേർഡ് അക്കൗണ്ടുകളിൽ ഉൾപ്പെടുന്നവർക്ക് ഒന്നാം വർഷം സംസ്ഥാന സർക്കാർ നൽകേണ്ട ആനുകൂല്യം നൽകിയിട്ടുണ്ടോ; വിശദമാക്കുമോ;
- (സി) തിരിച്ചടവ് തുടങ്ങി 2016 മാർച്ച് 31 ന് മുമ്പ് നിഷ്ഠിത അക്കൗണ്ടുകളായി മാറിയ നാല് ലക്ഷം രൂപ വരെയുള്ള ലോണുകളുടെ പലിശ എഴുതിത്തള്ളുന്നതിന് ബാങ്കുകൾ തയ്യാറായിട്ടുണ്ടോ;
- (ഡി) 2016 മാർച്ചിന് മുമ്പ് നിഷ്ഠിത അക്കൗണ്ടുകളായി മാറിയതും നാല് ലക്ഷത്തിനു മുകളിൽ ഒമ്പത് ലക്ഷം വരെ വായ്പാ തുകയുള്ളതുമായ വായ്പകൾ സംബന്ധിച്ച് ബാങ്കുകൾ പ്രത്യേക പാക്കേജ് തയ്യാറാക്കിയിട്ടുണ്ടോ;
- (ഇ) എസ്.ബി.ടി.യിൽ നിന്നും നേരത്തെ ലോണുകൾ എടുത്തിട്ടുള്ള വിദ്യാർത്ഥികൾക്ക് പ്രസ്തുത ബാങ്ക് എസ്.ബി.ഐ.യായി മാറിയ സാഹചര്യത്തിൽ ഈ ആനുകൂല്യം ലഭിക്കുന്നില്ലായെന്ന പരാതി

ശ്രദ്ധയിൽപ്പെട്ടിട്ടുണ്ടോ; ഇക്കാര്യത്തിൽ എന്ത് നടപടിയാണ് സ്വീകരിച്ചതെന്ന് വ്യക്തമാക്കുമോ;

(എഫ്) വിദ്യാഭ്യാസ വായ്പയെടുത്ത ശേഷം സ്ഥിരമായ മാനസിക/ശാരീരിക വൈകല്യം സംഭവിച്ച വിദ്യാർത്ഥികളുടെ വായ്പ തുക മുഴുവനായി സർക്കാർ അടയ്ക്കുന്നതിന് തീരുമാനിച്ചിട്ടുണ്ടോ; ഇതിലൂടെ എത്രപേർക്ക് ആനുകൂല്യം നൽകിയിട്ടുണ്ടെന്ന് അറിയിക്കുമോ?

സാമ്പത്തിക അച്ചടക്കം പാലിക്കുന്നതിനുള്ള നടപടികൾ

*197. ശ്രീ.ഐ.സി.ബാലകൃഷ്ണൻ

„ തിരുവഞ്ചൂർ രാധാകൃഷ്ണൻ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) ധൂർത്ത് ഒഴിവാക്കി സാമ്പത്തിക അച്ചടക്കം പാലിച്ചില്ലെങ്കിൽ സംസ്ഥാനം ഗുരുതരമായ പ്രതിസന്ധിയിലേക്ക് നീങ്ങുമെന്ന് കണ്ടെത്തിയിട്ടുണ്ടോ;

(ബി) സാമ്പത്തിക അച്ചടക്കം പാലിക്കുന്നതിന് നടപ്പിലാക്കുന്ന കാര്യങ്ങൾ എന്തൊക്കെയാണെന്ന് വ്യക്തമാക്കുമോ;

(സി) പുതിയ തസ്തികകൾ സൃഷ്ടിക്കുന്നതിന് കർശന നിയന്ത്രണം കൊണ്ടുവന്നിട്ടുണ്ടോ; ഉണ്ടെങ്കിൽ ഇത് നിയമനനിരോധനം നടപ്പിലാക്കുന്നതിന്റെ പ്രാരംഭമാണോയെന്ന് വ്യക്തമാക്കുമോ;

(ഡി) വരുമാനം വർദ്ധിപ്പിക്കുന്നതിന് ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് അറിയിക്കുമോ;

(ഇ) 2014-ലെ ഭൂനികുതി ഓർഡിനൻസ് വഴി മുൻ സർക്കാരിന്റെ കാലത്ത് ഭൂനികുതി വർദ്ധിപ്പിച്ചപ്പോൾ ശക്തമായി എതിർപ്പുണ്ടായതിനെ തുടർന്ന് നികുതി വർദ്ധനവ് പിൻവലിച്ചിട്ടുണ്ടോയെന്ന് അറിയിക്കുമോ;

(എഫ്) പ്രസ്തുത നികുതി നിർദ്ദേശം പുന:സ്ഥാപിക്കുവാൻ തീരുമാനിച്ചിട്ടുണ്ടോ; എങ്കിൽ അതിന് അടിസ്ഥാനമാക്കിയ വസ്തുതകൾ എന്തൊക്കെയാണെന്ന് വ്യക്തമാക്കുമോ;

(ജി) ഇ-ഗവേണൻസ് നടപ്പിലാക്കിയ സാഹചര്യത്തിൽ പല വകുപ്പുകളിലും ജീവനക്കാർ അധികമാണെന്ന് വിലയിരുത്തിയിട്ടുണ്ടോ; ഉണ്ടെങ്കിൽ പ്രസ്തുത ജീവനക്കാരെ പുനർവിന്യസിക്കുവാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

കൈത്തറി വ്യവസായത്തിന്റെ പുനരുജ്ജീവനം

*198. ശ്രീ.പി.കെ. ശശി

„ സി.കൃഷ്ണൻ

„ പുരുഷൻ കടലുണ്ടി

„ കെ. ആൻസലൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ നയസമീപനത്തിന്റെ ഭാഗമായി കൈത്തറി വ്യവസായം പ്രതിസന്ധിയിലായിരുന്നത് ശ്രദ്ധയിൽപ്പെട്ടിരുന്നുവോ; ഇത് ഈ സർക്കാർ എങ്ങനെയാണ്

പരിഹരിച്ചതെന്ന് വിശദീകരിക്കാമോ;

- (ബി) കേന്ദ്ര സർക്കാർ നൽകി വരുന്ന റിബേറ്റ് നിർമ്മാണത്തിനും മാർക്കറ്റിംഗ് ഇൻസെന്റീവ് പരിമിതപ്പെടുത്തിയതും ജി.എസ്.ടി ബാധകമാക്കിയതും കൈത്തറി വ്യവസായത്തിൽ ഏൽപ്പിച്ച ആഘാതം പരിഹരിക്കുന്നതിന് നടത്തുന്ന ഇടപെടലുകൾ എന്തെല്ലാമാണെന്ന് വിശദമാക്കുമോ;
- (സി) സ്കൂൾ വിദ്യാർത്ഥികൾക്ക് സൗജന്യ കൈത്തറി യൂണിഫോം നൽകാനുള്ള സർക്കാർ പദ്ധതി ഈ മേഖലയ്ക്ക് പകർന്നു ഉണർവ് കണക്കിലെടുത്ത്, യുവാക്കളെയും കുടുംബശ്രീ പ്രവർത്തകരെയും നെസ്റ്റ് വ്യവസായത്തിലേക്ക് ആകർഷിക്കുന്നതിനും അതുവഴി ന്യായമായ വേതനം ഉറപ്പുവരുത്തുന്നതിനുമായി ആവിഷ്കരിച്ച പരിപാടിയുടെ വിശദാംശം നൽകുമോ?

നികുതി വെട്ടിപ്പ് തടയുന്നതിനും നികുതി വരുമാനം വർദ്ധിപ്പിക്കുന്നതിനും ഇ-വേ ബിൽ

*199. ശ്രീ.അനൂപ് ജേക്കബ്

„ പി.ടി. തോമസ്

„ വി.എസ്.ശിവകുമാർ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) മെച്ചപ്പെട്ട ധനകാര്യ മാനേജ് മെന്റ് നടപ്പിലാക്കുന്നതിനും റവന്യൂ ചെലവ് കുറയ്ക്കുന്നതിനും റവന്യൂ കമ്മി നിയന്ത്രണവിധേയമാക്കുന്നതിനും ഈ സർക്കാർ ആവിഷ്കരിച്ച പദ്ധതികൾ എത്രമാത്രം ഫലപ്രദമായി എന്ന് വെളിപ്പെടുത്തുമോ;
- (ബി) ഇതുവഴി സംസ്ഥാനത്തിന്റെ സമ്പദ് ഘടനയിൽ കാതലായ മാറ്റങ്ങൾ കൊണ്ടുവരുന്നതിന് കഴിഞ്ഞിട്ടുണ്ടോ; ഇല്ലെങ്കിൽ എന്ത് കൊണ്ടെന്ന് വിശദമാക്കുമോ;
- (സി) ജി.എസ്.ടി. നടപ്പിലാക്കിയതുവഴി ഉണ്ടായ പ്രയാസങ്ങൾ ഇ-വേ ബിൽ നടപ്പിലാക്കുന്നതോടു കൂടി പരിഹരിക്കുന്നതിന് സാധ്യമാകുമോ; ഇതിലൂടെ നികുതി വെട്ടിപ്പ് തടയുന്നതിനും നികുതി വരുമാനം വർദ്ധിപ്പിക്കുന്നതിനും സാധ്യമാകുമോ;
- (ഡി) ഭൂമിയുടെ ന്യായവില കുറച്ച് കാണിച്ച കേസുകൾ തീർപ്പാക്കുന്നതിന് സമഗ്ര പദ്ധതി ആവിഷ്കരിച്ചിട്ടുണ്ടോ; എല്ലാ ജില്ലകളിലും ഇതിനായി സെറ്റിൽമെന്റ് കമ്മീഷൻ രൂപീകരിക്കുന്ന നടപടി ഏത് ഘട്ടത്തിലാണ് എന്നറിയിക്കുമോ?

ഉത്തരവാദിത്ത ടൂറിസം

*200. ശ്രീ.ആന്റണി ജോൺ

„ ഇ.പി.ജയരാജൻ

„ യു. ആർ. പ്രദീപ്

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സുസ്ഥിര ടൂറിസം വികസന പദ്ധതിയുടെ ഭാഗമായി രാജ്യത്ത് ആദ്യമായി ഉത്തരവാദിത്ത ടൂറിസം നടപ്പാക്കിയ കമരകം പദ്ധതിക്ക് യു.എൻ.-ന്റെ വേൾഡ് ടൂറിസം ഓർഗനൈസേഷൻ അവാർഡ്

ലഭിച്ചിട്ടുണ്ടോ;

- (ബി) രാജ്യത്തിനാകെ മാതൃകയായതും തദ്ദേശജനതയുടെ പങ്കാളിത്തമുള്ളതുമായ ഉത്തരവാദിത്ത ടൂറിസം പദ്ധതി വിജയകരമായി നടപ്പിലാക്കുന്നതിനായി ഈ സർക്കാർ എന്തെല്ലാം നടപടികളാണ് സ്വീകരിച്ചതെന്ന് വിശദമാക്കുമോ;
- (സി) സംസ്ഥാനത്ത് ഏതെല്ലാം ടൂറിസം കേന്ദ്രങ്ങളെയാണ് ഉത്തരവാദിത്ത ടൂറിസം പദ്ധതിയിൽ ഉൾപ്പെടുത്തിയിട്ടുള്ളതെന്ന് അറിയിക്കുമോ?

കയർ തൊഴിലാളികളുടെ ജീവിത നിലവാരം മെച്ചപ്പെടുത്തുന്നതിന് നടപടി

*201.

ശ്രീ.എം. മുക്തേഷ്

„ ജോൺ ഫെർണാണ്ടസ്

„ കെ. ദാസൻ

„ വി. ജോയി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാരിന്റെ ഇടപെടലുകൾ കൊണ്ട് കയർ വ്യവസായത്തിന് പുനരുജ്ജീവനം സാധ്യമായതിന്റെ തുടർച്ചയായി ഈ മേഖലയിലെ തൊഴിലാളികളുടെ ജീവിത നിലവാരം മെച്ചപ്പെടുത്തുന്നതിനായി നടത്തുന്ന പ്രവർത്തനങ്ങൾ അറിയിക്കുമോ; വരുമാന താങ്ങൽ പദ്ധതിയുടെ വിശദാംശം നൽകുമോ;
- (ബി) യന്ത്രവൽക്കരണത്തിന്റെ ഭാഗമായി ഡീഫൈബറിംഗ് മിൽ സ്ഥാപിക്കുന്നതിനും നവീകരിക്കുന്നതിനും നൽകിവരുന്ന സഹായങ്ങൾ എന്തെല്ലാമാണ്;
- (സി) കയർ ഉൽപ്പന്നങ്ങളുടെ വിപണി ശൃംഖല വിപുലീകരിക്കാനായി ആവിഷ്കരിച്ചിട്ടുള്ള പദ്ധതികൾ അറിയിക്കുമോ?

കെ.എസ്.ഇ.ബി യുടെ സാമ്പത്തിക പ്രതിസന്ധി

*202.

ശ്രീ.ആർ. രാമചന്ദ്രൻ

„ സി. ദിവാകരൻ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി ഒരു സാമ്പത്തിക പ്രതിസന്ധിയുടെ വക്കിലാണെന്ന് സർക്കാർ കരുതുന്നുണ്ടോ; എങ്കിൽ അതിന്റെ കാരണങ്ങൾ വിശദമാക്കുമോ;
- (ബി) കെ.എസ്.ഇ.ബി യുടെ സാമ്പത്തിക പ്രതിസന്ധി മറികടക്കുന്നതിന് എന്തൊക്കെ മാർഗ്ഗങ്ങളാണ് ആലോചിച്ചുവരുന്നതെന്ന് വ്യക്തമാക്കുമോ;
- (സി) കേസുകൾ നീണ്ടുപോകുന്നത് മൂലം വരുമാനം ലഭ്യമാകാത്തത് കൊണ്ട് വൈദ്യുതി ബോർഡിന് ഉണ്ടാകുന്ന നഷ്ടം കുറയ്ക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

ആസൂത്രണ പ്രക്രിയ ജനകീയമാക്കൽ

*203. ശ്രീ.എൻ. വിജയൻ പിള്ള

„ ഇ.പി.ജയരാജൻ

„ ജോർജ് എം. തോമസ്

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പഞ്ചവത്സര പദ്ധതികൾ അവസാനിപ്പിക്കുകയും, ആസൂത്രണ കമ്മീഷനെ പിരിച്ചു വിടുകയും ചെയ്ത കേന്ദ്ര സർക്കാർ നയത്തിൽ നിന്ന് വിഭിന്നമായി സംസ്ഥാനത്ത് ആസൂത്രണ പ്രക്രിയ ജനകീയമാക്കി ശക്തിപ്പെടുത്തുന്നതിന്റെ ഭാഗമായി സ്വീകരിച്ചിട്ടുള്ള സമീപനം വിശദമാക്കാമോ;
- (ബി) ജി.എസ്.ടി. വഴിയും ധന ഉത്തരവാദിത്തവും ബജറ്റ് മാനേജ്മെന്റും(FRBM) നിയമം വഴിയും, സംസ്ഥാനങ്ങളുടെ ധനകാര്യ സ്വാതന്ത്ര്യത്തിന് വിലങ്ങിട്ട സാഹചര്യത്തിലും, ജനക്ഷേമ പ്രവർത്തനങ്ങളിലൂടെ സാമ്പത്തിക വളർച്ച നേടിയെടുക്കാൻ സ്വീകരിച്ചിട്ടുള്ള വികസന തന്ത്രം എന്തെന്ന് അറിയിക്കാമോ;
- (സി) പതിമൂന്നാം പഞ്ചവത്സര പദ്ധതിക്കാലത്ത് നിക്ഷേപം ഇരട്ടിയാക്കിക്കൊണ്ട് സാമ്പത്തിക വളർച്ച ത്വരിതപ്പെടുത്തുക എന്ന ലക്ഷ്യത്തോടെ ആവിഷ്കരിച്ചിട്ടുള്ള പരിപാടികൾ ഏതെല്ലാമാണെന്ന് അറിയിക്കാമോ?

ട്രാൻസ് ഗ്രിഡ് പദ്ധതി

*204. ശ്രീ.മുഹമ്മദ് മുഹസിൻ പി.

„ ചിറ്റയം ഗോപകുമാർ

„ ഇ.കെ.വിജയൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ട്രാൻസ് ഗ്രിഡ് പദ്ധതി നടപ്പാക്കുന്നത് മൂലം പ്രസരണനഷ്ടം കുറയ്ക്കാൻ സാധിക്കുമോയെന്ന് വ്യക്തമാക്കുമോ;
- (ബി) ട്രാൻസ് ഗ്രിഡ് പദ്ധതിയുടെ നിലവിലെ അവസ്ഥ എന്താണെന്നും ആയത് എന്നത്തേക്ക് പൂർത്തീകരിക്കാൻ സാധിക്കുമെന്നും വ്യക്തമാക്കുമോ;
- (സി) ട്രാൻസ് ഗ്രിഡ് പദ്ധതിയുടെ നിർമ്മാണച്ചുമതല ഏത് ഏജൻസിയെയാണ് ഏല്പിച്ചിരിക്കുന്നതെന്ന് അറിയിക്കുമോ?

വിനോദസഞ്ചാര വികസനത്തിന് സ്വീകരിച്ചിട്ടുള്ള നടപടികൾ

*205. ശ്രീ.കെ. കൃഷ്ണൻകുട്ടി

„ സി.കെ.നാണു

„ കോവൂർ കുഞ്ഞുമോൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഏതെല്ലാം മേഖലകളിൽ ടൂറിസം വികസനത്തിന് സാധ്യതയുണ്ടെന്ന് വിലയിരുത്തിയിട്ടുണ്ടോ; എങ്കിൽ അവ ഏതെല്ലാമെന്ന് വ്യക്തമാക്കുമോ;
- (ബി) വിദേശ ടൂറിസ്റ്റുകളെ ആകർഷിക്കുന്നതിന് ടൂറിസം വകുപ്പ് വിദേശ രാജ്യങ്ങളിൽ എന്തെല്ലാം നടപടികളാണ് സ്വീകരിച്ച് വരുന്നതെന്ന് വെളിപ്പെടുത്തുമോ;
- (സി) ടൂറിസം മേഖല ഇപ്പോൾ നേരിട്ടുകൊണ്ടിരിക്കുന്ന വെല്ലുവിളികൾ എന്തെല്ലാമെന്ന് വ്യക്തമാക്കാമോ; അവ പരിഹരിച്ച് സംസ്ഥാനത്ത് ടൂറിസം മേഖല മെച്ചപ്പെടുത്തുന്നതിന് എന്തെല്ലാം പദ്ധതികളാണ് ആവിഷ്കരിച്ച് നടപ്പാക്കാൻ ഉദ്ദേശിക്കുന്നതെന്ന് വിശദമാക്കുമോ?

നിലയ്ക്കലിൽ ദേവസ്വംബോർഡിന്റെ മെഡിക്കൽ കോളേജ്

*206. ശ്രീ.കെ.മുരളീധരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ശബരിമലയുടെ ബെയ്സ് ക്യാമ്പായി പ്രഖ്യാപിച്ചിട്ടുള്ള നിലയ്ക്കലിൽ ശബരിമല തീർത്ഥാടകർക്കായി എന്തൊക്കെ അടിസ്ഥാന സൗകര്യങ്ങളാണ് 2016-17, 2017-18 കാലയളവിൽ ഏർപ്പെടുത്തിയിരുന്നത്;
- (ബി) നിലയ്ക്കലിൽ തിരുവിതാംകൂർ ദേവസ്വം ബോർഡിന്റെ ഉടമസ്ഥതയിൽ മെഡിക്കൽ കോളേജ് സ്ഥാപിക്കുന്നതിനുള്ള നടപടി സ്വീകരിക്കുമോ?

തീർത്ഥാടന ടൂറിസത്തിന്റെ അനന്ത സാധ്യതകൾ

*207. ശ്രീ.കെ.വി.അബ്ദുൾ ഖാദർ

„ റ്റി.വി.രാജേഷ്

„ രാജു എബ്രഹാം

„ കെ. ആൻസലൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തീർത്ഥാടന ടൂറിസത്തിന്റെ അനന്ത സാധ്യതകൾ മുന്നിൽക്കണ്ട് നടപ്പാക്കാൻ ഉദ്ദേശിക്കുന്ന പദ്ധതികൾ എന്തൊക്കെയാണെന്ന് വ്യക്തമാക്കാമോ;
- (ബി) ഇത് സംബന്ധിച്ച് മാസ്റ്റർ പ്ലാൻ തയ്യാറാക്കാൻ നടപടി സ്വീകരിച്ചിട്ടുണ്ടോ; വിശദമാക്കുമോ;
- (സി) ഏതെല്ലാം പ്രദേശങ്ങളെയാണ് ഇതിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ;
- (ഡി) തീർത്ഥാടന കേന്ദ്രങ്ങളുടെ അടിസ്ഥാന സൗകര്യം മെച്ചപ്പെടുത്തുന്നതിനും ശുചിത്വം പാലിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഇ) പ്രസ്തുത പദ്ധതിയ്ക്കായി കേന്ദ്ര സർക്കാർ എന്തെല്ലാം സഹായങ്ങളാണ് നൽകിയിട്ടുള്ളതെന്ന് വ്യക്തമാക്കാമോ?

വൈദ്യുത അപകടങ്ങൾ കുറച്ചുകൊണ്ടു വരുന്നതിന് പദ്ധതി

*208. ശ്രീ. എം. ഉമ്മർ

„ പി.ബി. അബ്ദുൽ റസ്സാക്ക്

„ പി. ഉബൈദുള്ള

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുത അപകടങ്ങൾ വർദ്ധിച്ചുവരുന്നത് ശ്രദ്ധയിൽപെട്ടിട്ടുണ്ടോ;
- (ബി) അപകടങ്ങളിൽ മരണമടയുന്നവരുടെ ആശ്രിതർക്കും അപകടങ്ങളിൽപ്പെടുന്നവർക്കും സാമ്പത്തിക സഹായം നൽകുന്നതിനുള്ള പദ്ധതി നിലവിലുണ്ടോ; വിശദാംശം നൽകുമോ;
- (സി) വൈദ്യുത അപകടങ്ങൾ കുറച്ചുകൊണ്ടു വരുന്നതിന് എന്തെങ്കിലും പദ്ധതി ആവിഷ്കരിച്ചിട്ടുണ്ടോ; എങ്കിൽ വിശദാംശം വെളിപ്പെടുത്തുമോ?

വിനോദസഞ്ചാര മേഖലയിലെ സുരക്ഷിതത്വം

*209. ശ്രീ. ബി. സത്യൻ

„ എ.എം. ആരിഫ്

„ എം. രാജഗോപാലൻ

ശ്രീമതി. വീണാ ജോർജ്ജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ടൂറിസം വ്യവസായം വിപുലമായതിനെ തുടർന്ന് ഈ രംഗത്ത് ചൂഷണവും തട്ടിപ്പുകളും മറ്റ് ദുഷ് പ്രവണതകളും വളർന്ന് വരുന്നത് വിനോദസഞ്ചാര വ്യവസായത്തിന് തന്നെ ഭീഷണിയാകുമെന്നതിനാൽ ഇതു തടയാനായി സ്വീകരിക്കാനുദ്ദേശിക്കുന്ന നടപടികൾ എന്തെന്ന് അറിയിക്കാമോ;
- (ബി) കായൽ ടൂറിസം മേഖലയിൽ ഹൗസ് ബോട്ട് ഓടിക്കുന്നവരിൽ വലിയൊരു പങ്കിനും യോഗ്യതയില്ലെന്നും, ബോട്ടുകളിൽ സുരക്ഷാ സജ്ജീകരണങ്ങളും ബോട്ടുകൾക്ക് ഇൻഷുറൻസും ഇല്ലെന്നുമുള്ള കണ്ടെത്തലിന്റെയടിസ്ഥാനത്തിൽ ടൂറിസം രംഗത്ത് സുരക്ഷിതത്വം ഉറപ്പാക്കുന്നതിനു വേണ്ടി നടത്തിയ പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) ടൂറിസം കേന്ദ്രങ്ങളിൽ ഗ്രീൻ പ്രോട്ടോക്കോൾ നടപ്പിലാക്കാൻ ഉദ്ദേശിക്കുന്നുണ്ടോ; ഇതിനായി എന്തെല്ലാം നടപടികളാണ് സ്വീകരിച്ചിരിക്കുന്നത്?

പാരമ്പര്യേതര ഊർജ്ജ പദ്ധതികൾ

*210. ശ്രീ. റോജി എം. ജോൺ

„ കെ.സി. ജോസഫ്

„ എ.പി. അനിൽ കുമാർ

„ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൻകിട ജലവൈദ്യുത പദ്ധതികൾക്ക് സാധ്യതയില്ലാത്ത സാഹചര്യത്തിൽ കൂടുതൽ പാരമ്പര്യേതര ഊർജ്ജസ്രോതസ്സുകൾ ആവിഷ്കരിക്കുന്നതിന് സ്വീകരിച്ച നടപടികൾ എന്തൊക്കെയാണ്;
- (ബി) മറ്റ് ദക്ഷിണേന്ത്യൻ സംസ്ഥാനങ്ങളെ അപേക്ഷിച്ച് പാരമ്പര്യേതര ഊർജ്ജ പദ്ധതികൾ ആവിഷ്കരിക്കുന്ന കാര്യത്തിൽ സംസ്ഥാനം വളരെ പുറകിലാണെന്നത് വസ്തുതയാണോ; എങ്കിൽ ഇതിനുള്ള കാരണമെന്താണ്;
- (സി) സൗരോർജ്ജത്തിൽ നിന്നുള്ള വൈദ്യുതി ഉല്പാദനം 2022 ആകുമ്പോൾ 1870 മെഗാവാട്ട് ശേഷി കൈവരിക്കുന്നതിന് നടപ്പിലാക്കാനുദ്ദേശിക്കുന്ന പദ്ധതികൾ ഏതൊക്കെയാണ്;
- (ഡി) ജലാശയങ്ങളുടെ മുകൾപരപ്പിൽ സൗരോർജ്ജ പ്ലാന്റ് സ്ഥാപിക്കുന്ന പദ്ധതി എവിടെയൊക്കെ നടപ്പിലാക്കിയിട്ടുണ്ട്; വിശദാംശം നൽകുമോ; പ്രസ്തുത പദ്ധതി വിജയപ്രദമാണോയെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
27-02-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"T" ഇന്നത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.